

मध्य प्रदेश में उजाला योजना का शुभारंभ

30 अप्रैल 2016, भोपाल

बहुत-बहुत धन्यवाद सम्माननीय मुख्यमंत्री श्री शिवराज सिंह चौहान जी, हम सबके मार्गदर्शक नेता श्री कैलाश जोशी जी, मैं समझता हूँ हम सभी ने, शायद इस मंच पर हम सभी जितने कार्यकर्ता बैठे हैं भाजपा के, सभी ने उनके सानिध्य में काम करने का सौभाग्य पाया है। माननीय श्री सिसोदिया जी, माननीय श्री शुक्ला जी सभी मध्य प्रदेश सरकार के सम्माननीय मंत्रीगण, भोपाल के महापौर श्री आलोक शर्मा जी, मध्य प्रदेश के विधायकगण, अधिकारीगण, मनु श्रीवास्तव जी, केसरी जी, सभी ऊर्जा विभाग और नवीकरणीय विभाग से जुड़े हुए अधिकारीगण और भोपाल के मेरे नागरिक भाइयो और बहनों जिनको मैं समझता हूँ आज बहुत आनंद होगा कि मुख्यमंत्री जी ने अपने स्वयं के निवास पर हम सबको आमंत्रित किया है। मुझे तो इस बात की इतनी खुशी हुई कि यह कैसे मुख्यमंत्री हैं जो जनता से इतना लगाव रखते हैं इतने अच्छी तरीके से जुड़े हुए हैं कि कार्यक्रम भी अपने निवास में और सभी को आमंत्रण अपने निवास पर किया। मैं तहे दिल से मुख्यमंत्री का धन्यवाद करता हूँ कि मुझे आज आप सबसे मिलने का मौका मिला और इस कार्यक्रम की दो चार जानकारियां आपके साथ शेयर करने का मौका मिला। वास्तव में मैंने सबसे पहले मुख्यमंत्री जी को लगभग सत्रहा-अठहारा वर्ष पहले सुना था, जब वो भारतीय जनता पार्टी के अखिल भारतीय महा मंत्री थे और एकात्म मानववाद पर इनका भाषण मैंने सब से पहले सुना था शायद मुख्यमंत्री जी को भी याद नहीं होगा, कई वर्ष पहले मैं बहुत नया नया कार्यकर्ता था और जो उनकी शैली थी जिस प्रकार से उन्होंने एकात्म मानववाद को इतने सरल भाषा में, अन्त्योदय की कल्पना को इतने सरल भाषा में हम सबके समक्ष रखा था उस दिन से मैं मुख्यमंत्री जी के काम से, उनके विचारों से प्रभावित हुआ था और जिस प्रकार से उन्होंने कई वर्षों से मध्य प्रदेश की कमान संभाली है जितना लोकप्रियता मैंने देखी है पूरे मध्य प्रदेश में मुख्यमंत्री जी की, मैं उनको बहुत-बहुत बधाई देता हूँ इस प्रदेश को किस प्रकार से उन्होंने विकास के साथ जोड़ा है, नए-नए आयामों के साथ जोड़ा है, नयी-नयी योजनाएं मध्य प्रदेश में शुरू हुई हैं किसानों के लिए, कामगारों के लिए, मध्यम वर्ग के लिए, गरीबों के लिए, शिक्षकों के लिए, शिक्षा क्षेत्र में काम करने वाले टीचर्स और विद्यार्थियों के लिए, हमारे बच्चों को किस प्रकार से शिक्षा से लाभान्वित किया जाए उस पर उनकी विशेष रुचि रहती है और जितनी बार मैं शिवराज जी से मिलता हूँ हर बार कुछ न कुछ नई योजनाओं की जानकारियां ले के जाता हूँ उसका लाभ लेता हूँ। आज भी सुबह जब मुख्यमंत्री जी के साथ बैठा था तो नई-नई योजनाएँ जो मध्य प्रदेश में लागू की गई हैं उसके बारे में चर्चा करते करते मैं उनसे अनुरोध कर रहा था कि आपको सभी मुख्यमंत्रियों को बिठा के एक पाठशाला लेनी चाहिए जिस से हम यह कार्यक्रम देश भर में लेकर जा सकें।

और मुझे आज खुशी है कि मध्य प्रदेश उजाला योजना के साथ भी जुड़ रहा है, जिस योजना का महत्व इस लिए भी है कि जब आप एक यूनिट बिजली का बचाते हैं तो न आप सिर्फ एक

यूनिट बचाते हैं आप लगभग 1.3 यूनिट बचाते हैं क्योंकि अगर यही बिजली उत्पादन करके खर्च होती है तो पहले 1.33 यूनिट बन के आती है और जब तक वो आप तक पहुँचती है और उसका बिल का भुगतान करते हैं तो उसमें लोस्सेस वगैरा मिला के लगभग 1.33 units की बचत हर एक यूनिट बचत के साथ स्वाभाविक होती है आपके घरों में जब यह बल्ब लगेंगे तो आपके बिल में तो कटौती होगी, आपकी बचत होगी लेकिन साथ ही साथ देश की ऊर्जा सुरक्षा के लिए भी एक आपका भी योगदान इसमें जुड़ेगा, ऊर्जा की खपत कम होगी, प्रदूषण कम होगा, कोयले की खपत कम होगी, प्रदूषण बचेगा और मैं समझता हूँ कि पूरे मध्य प्रदेश में जितने बल्ब, पुराने ज़माने के, बाबा आदम के ज़माने के चल रहे हैं अब समय आ गया है कि उन सबको बदला जाए और उन सब की जगह एल.ई.डी के यह बल्ब लगाये जाए, एक-एक बल्ब के पीछे बड़ी पर्याप्त मात्रा में बचत होती है। मैं समझता हूँ जो 85 रुपये या 90 रुपये में आप यह बल्ब लेते हैं इसकी पे बैंक का लाभ शायद चार-पांच महीनों की कम अवधि में आपको मिल जायेगा और फिर सालों-साल ये बल्ब आपकी सेवा में काम करेंगे। ऐसे ही अन्य-अन्य एनर्जी एफिशिएंसी के, ऊर्जा बचाने के योजनाओं के बारे में आज मैंने मुख्यमंत्री जी से चर्चा की है और मुझे पूरा विश्वास है आगे आने वाले दिनों में और भी नयी-नयी योजनाएँ जिससे प्रदेश की जनता को लाभ हो, जनता की ऊर्जा की खपत कम हो और सीधा लाभ आपके ऊर्जा के बिल में, आपके इलेक्ट्रिसिटी बिल में आपको मिले। वास्तव में ये एल.ई.डी के बल्ब हमने लगभग एक वर्ष पहले देश भर में बाँटना शुरू किये थे, 05 जनवरी 2015 को माननीय प्रधानमंत्री जी ने इसकी घोषणा की, इस प्रोग्राम का शुभारम्भ किया। लगभग पहली मई, 2015 से ये बड़े रूप में देश-भर में बाँटना शुरू हुआ और आपको जानके खुशी होगी कि पहले ही वर्ष में जो 31 मार्च 2016 को वर्ष खत्म हुआ है उसमें 9 करोड़ बल्ब देश भर में बिके और इन 9 करोड़ बल्ब से देश-भर में जनता को उनके इलेक्ट्रिसिटी के बिल में लाभ मिलेगा वो लगभग 5,500 करोड़ रुपये का सालाना लाभ मिले गा। जब ये प्रोग्राम 2019 में पूरे देश में लागू हो जाएगा तो देश में 77 करोड़ पुराने बल्ब हैं जिन 77 करोड़ बल्ब को बदल के ये 9 वाट के, 7 वाट के एल.ई.डी बल्ब लगने से 40,000 करोड़ रुपये का लाभ भारत की जनता को मिलेगा, 40,000 करोड़ का, सालाना लाभ, सीधे आपके बिल में, सीधे आपके बिल में कटौती होगी और आज का अगर आंकड़ा देखें तो ये आप अपने मोबाइल फ़ोन में, एक मोबाइल एप्प द्वारा समय-समय पे देख सकते हैं कि कितने बल्ब पूरे देश में बिके हैं, कितने बल्ब मध्य प्रदेश में बिके हैं और आगे चलके कितने बल्ब आपके शहर में बिके हैं, तो मैं एक उदाहरण के लिए, यह मोबाइल एप्प है जिसको आप अपने फ़ोन में भी डाउनलोड कर सकते हैं, जिसको DELP (Domestic Efficiency Lighting Programme); delp.in के द्वारा आप गूगल स्टोर या एप्प स्टोर में जाकर अपने मोबाइल फ़ोन में जिसको रुचि हो डाउनलोड कर सकते हैं, इस एप्प के द्वारा दिखता है कि कितने एल.ई.डी बल्ब अभी के समय, पूरे देश में बिक चुके हैं वो फिगर लगभग

10,12,28,795 हैं और मध्य प्रदेश का जो नक्शा है उस पे जब उंगली लगाएँगे तो मध्य प्रदेश का नक्शा आपके फ़ोन पे आ जाएगा और मध्य प्रदेश का नक्शा जब फ़ोन पे आएगा तो फिर इसमें आप अगर मध्य प्रदेश पर अपनी उंगली लगा के उसको क्लिक करेंगे । अभी हमने 6 लोगों को पांच-पांच बल्ब दिए तो 30 बल्ब हुए अभी वो 32 का आंकड़ा है तो शायद दो बल्ब और किसी ने लिए होंगे तो वो कंप्यूटर में आंकड़ा डाला जाता है किस व्यक्ति ने लिए, कितने बल्ब लिए, उसका आधार नंबर क्या है, उसका कन्जूमर नंबर क्या है तो वो डालते हैं अभी के समय आज ही लांच हुआ है तो 32 बल्ब मध्य प्रदेश में दिए गए हैं । और ऐसे जब जब हर मिनट जितने बल्ब पूरे मध्य प्रदेश में जाएँगे वो मध्य प्रदेश के आंकड़े में भी जुड़ जाएँगे और देश के आंकड़े में भी जुड़ जाएँगे और ये एप्प के द्वारा आपको और लाभ में दिखाऊंगा कि जैसे मैं महाराष्ट्र से आता हूँ तो अगर मैप पर जाते हैं तो महाराष्ट्र में लगभग 1,62,00,000 बल्ब अभी तक बिक चुके हैं । ये पूरे देश का आंकड़ा है और आप देखेंगे आंकड़ा बदलते जाता है, अब महाराष्ट्र पर जाकर ये आंकड़ा वापिस बदल गया, हर मिनट वो आंकड़ा बदलता जाता है ।

मैं इसलिए दिखाना चाह रहा हूँ कि आपको इसकी सुविधा जानकारी मिले कि कैसे सुविधाजनक तरीके से आप सब इस योजना का लाभ ले पाएंगे । ये है महाराष्ट्र का आंकड़ा 1,68,38,032 बल्ब महाराष्ट्र में अभी तक बिके हैं । अब इसमें अगर आप कोई एक शहर का देखना चाहें तो आप मुंबई का देख सकते हैं, ये हर मिनट में फिगर बदलते जाते हैं जब-जब बल्ब जाते हैं, अगर मुंबई पर दबाएँगे मुंबई जहाँ लिखा हुआ है तो मुंबई में कितने बल्ब गए हैं वो भी देखा जा सकता है और फिर उसमें फिर से एक बार दबाएँगे तो आपको नाम आ जाएंगे किस-किस स्थान पर मुंबई में बल्ब का वितरण हो रहा है । तो इतने स्थानों में जाके किधर भी व्यक्ति अपना इलेक्ट्रिसिटी बिल दिखाके एल.ई.डी का बल्ब अपने बिल के सामने ले सकता है और फिर उसके बिल पर हर महीने किशतों में 6 महीने, आठ महीने, दस महीने में भुगतान कर सकता है और अगर, वैसे तो इसमें और एक सुविधा है कि अगर आपको इसके एक एड्रेस पर जाएँगे जैसे मेरे घर का मैं आज सुबह देख रहा था, मेरे घर के नजदीक एकतार देव इलाके में मुंबई में वितरण होता है अगर मैं उस पर क्लिक करता हूँ तो जी.पी.एस. के द्वारा उस जगह पर जाने का पूरा मैप भी आ जाता है कि आप कैसे उधर जाके एल.ई.डी का बल्ब ले सकते हैं । तो इस प्रकार से सुविधाजनक जनता को सेवा मिले, केंद्र सरकार प्रदेश के सहयोग से, पूरे मिल जुल के अब आपके घर तक कैसे ये एल.ई.डी बल्ब पहुंचाए इसमें लगेगी, राजेंद्र जी मुझे बता रहे थे कि अगले छ महीने में ये तीन करोड़ बल्ब पूरे मध्य प्रदेश में लोगों के घरों तक पहुंचाएंगे । मैं समझता हूँ कि अगले डेढ़ वर्ष में पूरे मध्य प्रदेश के हर घर तक हम यह एल.ई.डी पहुंचा सकें ऐसी अगर हम सब मिलके योजना बनाएं तो मध्य प्रदेश देश का पहला राज्य बन सकता है जिसमें शत-प्रतिशत एल.ई.डी से पूरी लाइटिंग हो और हर

घर में, हर दफ्तर में, हर कारखाने में हम एल.ई.डी बल्ब का उपयोग, एल.ई.डी बल्ब का लाभ ले सकें और यह एक कड़ी और होगी जैसे किसानों के लिए प्रधानमंत्री जी ने बीमा योजना लायी, प्रधानमंत्री सिचाई योजना के द्वारा सिचाई का कार्यक्रम अधिक बढ़ाया । मुख्यमंत्री जी बता रहे थे कि Check dams और पानी की अलग-अलग योजनाओं द्वारा उन्होंने आज सूखे के बावजूद मध्य प्रदेश के किसानों के हित की चिंता की और किसानों को तकलीफ नहीं हो इसमें सफलता पाई । इसी प्रकार से अलग अलग क्षेत्र में कैसे लोगों को लाभ मिले, कैसे लोगों तक शत-प्रतिशत 24x7 बिजली मिले, सस्ती बिजली मिले, नवीकरणीय ऊर्जा से बिजली ज्यादा पैदा हो, इस प्रकार की योजनाओं में जिस प्रकार की मध्य प्रदेश की पहल है, मैं समझता हूँ कम ही राज्य है जिन्होंने इतने कम समय में इतनी तेज़ी से प्रगति की है । नवीकरणीय ऊर्जा का अगर मैं आपको आंकड़ा दूँ तो 2014-15, मोदी जी के आने के बाद जो पहला वर्ष था और जब नवीकरणीय ऊर्जा को प्रोत्साहन दिया गया तो मध्य प्रदेश ने लगभग 800 MW से बढ़ा के 1500 MW, 80% की बढ़त पहले ही वर्ष में की और पिछला जो वर्ष गया है 2015-16 वर्ष में तो शत-प्रतिशत बढ़ोतरी; 1500 से बढ़ा के सीधा 3000 मेगावाट की नवीकरणीय ऊर्जा के कैपेसिटी मध्य प्रदेश ने की है । दो वर्ष में 800 MW से 3000 MW, शायद ही पूरे देश में कोई राज्य है जिसने नवीकरणीय ऊर्जा में इतने कम अवधि में इतनी तेज़ी से प्रगति की है । मैं बधाई दूंगा शिवराज जी को, शुक्ला जी को, सभी मध्य प्रदेश के नेताओं को और मध्य प्रदेश की जनता को इस बड़ी सफलता के लिए, इस प्रकार से इस तेज़ी से जब प्रदेश में विकास होगा, प्रगति होगी तो मैं समझता हूँ इस प्रदेश का भविष्य बहुत ही उज्ज्वल है और आप सब के जीवन में एल.ई.डी की योजना से उजाला आए इस शुभकामना के साथ मैं आप सबसे विदा लेता हूँ ।

बहुत-बहुत धन्यवाद ।